

एक नजर में



24 गोल्ड, 25 चांदी, 32 ब्रॉन्ज, जीते 81 मेडल

उज्जैन। बालिकाओं में आत्मनिर्भरता, आत्मविश्वास और खेलभारना को बढ़ावा देने के उद्देश्य से अस्मिता खेलो इंडिया किकबॉक्सिंग लीग 2025 का आयोजन सांदीपनि विद्यालय, मानसा (नीमच) में संपन्न हुआ। प्रतियोगिता में नीमच जिले की बालिकाओं ने शानदार प्रदर्शन करते हुए कुल 81 पदक अपने नाम किए। कार्यक्रम के मुख्य अतिथि सरपंच आनंद श्रीवास्तव, प्राचार्य बंसीलाल बसेरी सांदीपनि विद्यालय, केजीबीवी हॉस्टल वार्डन गीता सेन, किरण वर्मा, ममता कुंवर, नीलू सोलंकी में उपस्थित रहे। संघालन एवं समनवयक का दायित्व हॉसी राजेंद्रसिंह तोमर, किकबॉक्सिंग फेडरेशन के सेक्रेटरी आशुतोष दाधिच, संसई दुर्गाशंकर करेती के मार्गदर्शन में प्रतियोगिता सफलापूर्वक आयोजित की गई। एमेच्योर स्पोर्ट्स किकबॉक्सिंग एसोसिएशन ऑफ मध्यप्रदेश और उनकी टीम में विजय बरोठिया नेशनल रेफरी, जितेंद्र राठौर नेशनल, शुभम कराडी नेशनल रेफरी, अभिषेक राठौर स्टेट कोच, प्रणय चौधरी अडिस्ट्रेट डायरेक्टर शामिल रहे। नीमच से हेड कोच ऋतु परमार पिता मुकेश परमार एवं शैलेन्द्र यादव, मंदसौर से कोच आदित्य चनाल और शैलेन्द्र सहित अन्य प्रशिक्षक भी कार्यक्रम में उपस्थित रहे। प्रतियोगिता में कुल 250 बालिकाओं ने विभिन्न वर्गों में भाग लिया और उत्कृष्ट प्रदर्शन कर 24 गोल्ड, 25 सिल्वर, 32 ब्रॉन्ज मेडल जीते। बालिकाओं के मंगल को बढ़ाने के लिए विद्यालय के प्राचार्यों एवं संपूर्ण स्टाफ ने उत्साहवर्धन करते हुए उनके उज्वले भविष्य की शुभकामना करते हुए आशीर्वाद प्रदान किया। खेलंगा इंडिया आगे बढ़ेगा इंडिया।



उत्कृष्ट विद्यालय की छात्राओं ने जीता सोना

उज्जैन। उत्कृष्ट उमा विद्यालय की छात्राओं ने राज्य शांतेय बास्केटबॉल प्रतियोगिता में गोल्ड मेडल जीता। विद्यालय की प्राचार्य डॉ. विभा शर्मा ने बताया कि विद्यालय की राष्ट्रीय बास्केटबॉल खिलाड़ी वृत्तिका कुंवर व तेजस्वी मंगरोले द्वारा अपने खेल का उत्कृष्ट प्रदर्शन करते हुए विद्यालय को गौरवान्वित किया गया है। विद्यालय की व्यायाम शिक्षक ऋतु शर्मा ने बताया कि गुना में आयोजित राज्य शांतेय प्रतियोगिता तथा इन्दौर में आयोजित राज्य सीनियर बास्केटबॉल प्रतियोगिता में विजिता स्थान प्राप्त कर गोल्ड मेडल प्राप्त किया तथा इन्दौर में आयोजित सीनियर बास्केटबॉल प्रतियोगिता में तृतीय स्थान प्राप्त किया। दोनों ही राष्ट्रीय खिलाड़ी हैं, और पूर्व में भी कई प्रतियोगिताओं में उत्कृष्ट प्रदर्शन कर चुकी हैं। छात्राओं की इस उपलब्धि पर विद्यालय से खिलाड़ियों को ट्रैक सुट प्रदान किया गया। विद्यालय परिवार के सदस्यों डॉ. उमा शर्मा, शोफाली चतुर्वेदी, सुनील शर्मा, अंकित शर्मा, निरंजन कुमार बेलिया द्वारा हार्दिक एवं शुभकामनाएं प्रेषित की गई।

विद्यार्थियों का उत्साहवर्धन करेंगी आयशा

उज्जैन। आलोक इंटरनेशनल स्कूल के वार्षिकोत्सव 'सुजन 2025' में शहर का गौरव बढ़ाने वाली मिस इंडिया पौलेंड 2025, आयशा सना कुरेशी मुख्य अतिथि के रूप में शामिल होगी और विद्यार्थियों का उत्साहवर्धन करेंगी। हाल ही में आयशा सना कुरेशी ने अंतरराष्ट्रीय स्तर पर आयोजित मिस इंडिया पौलेंड 2025 प्रतियोगिता में प्रथम स्थान प्राप्त कर उज्जैन का नाम देश-विदेश में रोशन किया। प्रतियोगिता के टैलेंट राउंड में उन्होंने 'ऑपरेशन सिंदूर' पर आधारित प्रभावशाली प्रस्तुति देकर महिला सशक्तिकरण, भारतीय संस्कृति एवं भारत की एकता का सशक्त संदेश प्रस्तुत किया, जिसने निर्णायकों तथा दर्शकों को प्रभावित किया। आयशा अब 2026 में न्यूयॉर्क में आयोजित होने वाली मिस इंडिया वर्ल्डवाइड प्रतियोगिता में पौलेंड का प्रतिनिधित्व करेंगी। 2019 से वे पौलेंड की एक प्रतिष्ठित आईटी कंपनी में सॉफ्टवेयर इंजीनियर के रूप में कार्यरत हैं। उज्जैन के आदर्श नगर, नागझिरी की निवासी आयशा को बचपन से ही एक्टिंग, मॉडलिंग और स्टेज प्रदर्शन का विशेष रुझान रहा है। स्कूल के अध्यक्ष आलोक वशिष्ठ ने कहा कि आयशा कुरेशी युवा पीढ़ी के लिए प्रेरणास्रोत हैं। उनकी उपलब्धि साबित करती है कि उत्कृष्ट शिक्षा, करियर और कलाकृतियों में संतुलन बनाना संभव है। महजबूत इरादों और निरंतर मेहनत से हर सपना साकार किया जा सकता है। कार्यक्रम में विशेष अतिथि के रूप में संध्या फिरोजिया तथा निमग्न समापति कलावती यादव भी अपनी गरिमामयी उपस्थिति प्रदान करेंगी। आलोक इंटरनेशनल स्कूल परिवार ने आयशा सना कुरेशी को उनकी अंतरराष्ट्रीय उपलब्धि पर हार्दिक बधाई व शुभकामनाएं दी हैं।

बीएसएनएल की लोक अदालत 13 दिसंबर को

उज्जैन। मध्यप्रदेश राज्य विधिक सेवा प्राधिकरण जबलपुर के आदेशानुसार 13 दिसंबर शनिवार को बीएसएनएल द्वारा नेशनल लोक अदालत का आयोजन किया जा रहा है। नेशनल लोक अदालत में बीएसएनएल द्वारा उपभोक्ताओं की सुविधा हेतु जिला न्यायालय उज्जैन, तहसील न्यायालय महिदपुर, नागवा, बडनगर एवं खारोद में बकाया लैंडलाइन, ब्रॉडबैंड, एफटीपीएच सहित मोबाइल पोस्टपेड बिल संबंधित प्रीलिमिनेशन प्रकरणों का निपटारा किया जाएगा। बीएसएनएल के उपभोक्ताओं द्वारा अपने बकाया बिलों की राशि लोक अदालत में जमा करने पर उन्हें नियमानुसार 10 प्रतिशत से 50 प्रतिशत की आकर्षक छूट का लाभ दिया जाएगा। उपभोक्ताओं के अनुरोध पर उन्हें पुनः लीड सफिकट, लैंडलाइन, ब्रॉडबैंड एवं एफटीपीएच सहित मोबाइल सेवाएं प्रदाय की जाएंगी। बीएसएनएल के उपभोक्ता अपने बिल संबंधित प्रकरणों का निपटारा बीएसएनएल के देवास गेट स्थित कार्यालय के राजस्व अनुभाग में व्यक्तिगत रूप से आकर या लैंडलाइन नंबर 2552474 पर संपर्क कर करवा सकते हैं।

स्वीकृत कार्यों की महापौर ने की समीक्षा

उज्जैन। मंगलवार को महापौर मुकेश टटवाल ने पीएचडी विभाग अंतर्गत महापौर मद से राशि रूपए लगभग 01 करोड़ की लागत से करवाई जा रहे विभिन्न कार्यों की समीक्षा की गई। जिसमें विभिन्न क्षेत्रों में वाटर कूलर एवं पीवीसी पानी की टंकी स्थापित करना, वार्ड 49 अंतर्गत विभिन्न स्थानों पर पाइप-लाइन बदलने के कार्य, विभिन्न क्षेत्रों में पेयजल व्यवस्था हेतु नवीन पेयजल लाइन डालना, वार्ड 45 बागपुरा में विभिन्न स्थानों पर जल प्रदाय हेतु पाइप-लाइन बिछाने के कार्य एवं विभिन्न स्थानों पर बेरिंग खनन कार्य के बारे में जानकारी ली गई। महापौर ने निर्देशित किया गया की बेरिंग खनन के कार्यों को प्राथमिकता से किया जाना है जिन क्षेत्रों में पानी नहीं पहुंच पाता है वहां पर पाइपलाइन बिछाई जाने के कार्यों को करवाया जाए। इस दौरान सहायक यंत्री शिवम दुबे, उपयंत्री प्रहलाद मेहर उपस्थित रहे।

मायापति हनुमान पर अष्टमी महोत्सव आज से

उज्जैन। श्री मायापति हनुमान मंदिर परिवार द्वारा चरक भवन के सामने सामाजिक न्याय परिसर आगर रोड स्थित श्री मायापति हनुमान मंदिर पर तीन दिवसीय श्री हनुमान अष्टमी महोत्सव आज से प्रारंभ होगा। मंदिर के पुजारी गणेश राय ने बताया कि आज 10 दिसंबर को सुबह 9 बजे बाबा का महा रुद्राभिषेक एवं फूलों से सहस्त्रार्चन किया जाएगा। 11 दिसंबर को सुबह 10 बजे बाबा का प्रणाम एवं अखंड रामायण पाठ आरंभ होगा। 12 दिसंबर को श्री हनुमान अष्टमी का श्रद्धा अवसर पर सुबह 9 पूर्ण आहुति आरती, शाम को 7 बजे महा आरती एवं उज्जैन के प्रसिद्ध भजन गायक मनोष बरवेले द्वारा सुंदरकांड का पाठ किया जाएगा।

संभागायुक्त और कलेक्टर की स्पॉट मीटिंग-लालपुल ब्रिज, हरिफाटक से चंदुखेड़ी मार्ग और सदावल पहुंचे

मुख्यमंत्री की मंशानुसार सिंहस्थ 2028 की प्लानिंग, 30 करोड़ श्रद्धालुओं के लिए उज्जैन हो रहा तैयार

उज्जैन। संभागायुक्त सह सिंहस्थ मेला अधिकारी आशीष सिंह, कलेक्टर रौशन कुमार सिंह और विशेष कर्तव्यस्थ अधिकारी गोपाल डाड ने मंगलवार दोपहर हरिफाटक से लालपुल, मुरलीपुरा, चन्दुखेड़ी, शंकराचार्य चौराहा मार्ग चौड़ीकरण और लालपुल से जवासिया चौराहा वया चिंतामण गणेश मार्ग चौड़ीकरण जिसकी लंबाई 19.05 किमी है का कार्य प्रगति का निरीक्षण किया।

इसके पश्चात संभागायुक्त सिंह, कलेक्टर सिंह और विशेष कर्तव्यस्थ अधिकारी गोपाल डाड ने सदावल हेलीपैड कार्य प्रगति का निरीक्षण किया। सदावल में चार नग हेलीपैड,

1300 मीटर बाउंडेरी वाल एवं एप्रोच रोड का निर्माण किया जा रहा है। आज दिनांक तक 4 हेलीपैड, बाउंडेरी वाल का निर्माण पूर्ण कर लिया गया है एवं लाउंज, एप्रोच रोड का कार्य प्रगतिरत है। मुख्यमंत्री डॉ. मोहन यादव की मंशा अनुसार सिंहस्थ 2028 को धार्मिक आध्यात्मिक के साथ अभी तक का सबसे आधुनिक आयोजन करने की तैयारी को सिंहस्थ मेला अधिकारी आशीष सिंह ने एक चुनौती के रूप में लिया है। सिंहस्थ 2028 दुनिया का सबसे आधुनिक आयोजन बनाने की शुरुआत कर दी है।

सिंहस्थ मेला अधिकारी आशीष सिंह आगामी सिंहस्थ को पर्यावरण अनुकूलन बनाए रखते हुए स्वच्छ एवं



हरित बनाने के लिए प्रयास किए जा रहे हैं। आगामी सिंहस्थ 2028 ग्रीन सिंहस्थ, क्लीन सिंहस्थ के रूप में दिखाई दें। सिंहस्थ मेला कार्यालय में

आयोजित बैठक में सिंहस्थ मेला अधिकारी आशीष सिंह ने बताया कि सिंहस्थ 2028 को इस प्रकार से आयोजित किया जाएगा। जिसमें

पेयजल की व्यवस्थाओं को सुचारु बनाने के साथ-साथ अपशिष्ट से निकलने वाले जल को कृषि एवं उद्योगों के उपयोग के बनाने के लायक

बनाया जा सके और इन सब व्यवस्थाओं को वर्तमान में चल रही व्यवस्थाओं के साथ जोड़कर बेहतरनी का आयोजन किया जाए।

पर्याप्त इंजीनियरिंग रखें-क्षिप्रा पर बनेंगे पुल

संभागायुक्त सिंह ने निरीक्षण के दौरान उक्त कार्य पर इंजीनियर्स और सब इंजीनियर्स की संख्या की जानकारी लेकर निर्देश दिए कि पर्याप्त संख्या में इंजीनियर्स कार्य के सुपरविजन के लिए रहे यह सुनिश्चित करें। संभागायुक्त सिंह ने लालपुल के कार्य में फाउंडेशन के डेप्टी की जानकारी ली, एसडीओ लोक निर्माण विभाग प्रफुल्ल जैन ने जानकारी दी कि 15 मीटर तक फाउंडेशन की गहराई है। निरीक्षण के दौरान जानकारी प्राप्त हुई कि मार्ग पर कुल तीन आरओबी एवं शिप्रा नदी पर एक उच्च स्तरीय पुल का निर्माण किया जा रहा है। पुल की कुल लंबाई 1423 मीटर है जिसमें कुल 53 फाउंडेशन का कार्य किया जाना है जिसमें से आज दिनांक तक कुल 47 फाउंडेशन व सब स्ट्रक्चर का कार्य पूर्ण कर लिया गया है। 6.2 किमी सड़क का कार्य अभी प्रगतिरत है, कार्य हरिफाटक से लालपुल तक प्रगतिरत है, साथ ही कुछ जगह पर मार्ग में सबग्रेड का कार्य प्रगतिरत है। ई ई लोक निर्माण विभाग गौतम अहिरवार ने निरीक्षण के दौरान जानकारी दी कि उक्त प्रोजेक्ट दिसंबर 2026 तक पूर्ण कर लिया जाएगा।

हरिफाटक ब्रिज पर चाइना डोर से बचने के लिए बांधे गए तार

उज्जैन। पतंगबाजी के दौरान चाइना डोर से होने वाले हादसों से लोगों को बचाने के लिए पुलिस ने मंगलवार को हरिफाटक ब्रिज पर तार बांधने का अभियान शुरू किया। अब शहर के सभी ब्रिज पर पुलिस द्वारा इसी तरह तार बांधकर लोगों के साथ होने वाली घटनाओं को रोकने के प्रयास किए जा रहे हैं।

मकर संक्रांति का पर्व 14 जनवरी को मनाया जाएगा इससे पहले शहर में पतंगबाजी का दौर शुरू हो चुका है। पतंगबाजी के लिए उपयोग होने वाली चाइना डोर पर प्रतिबंध लगाया भी जा

चुका है। बावजूद इसके पिछले एक सप्ताह में दो हादसे सामने आ चुके हैं। हरिफाटक ब्रिज पर महिला का गला काटा था। वहीं घासमंडी पाटीदार ब्रिज युवक के साथ गला काटने की घटना सामने आई थी। नायलॉन से बनी चाइना डोर से 3 साल पहले छात्रा नेहा आंजना की गला काटने पर मौत हो गई थी। सैकड़ों घायल हो चुके थे। डोर के घातक परिणाम को देख प्रशासन प्रतिबंध दिसंबर और जनवरी माह में चाइना डोर पर प्रतिबंध लगा रहा है। इस बार भी मकर संक्रांति का पर्व करीब आते ही कलेक्टर ने प्रतिबंध

आदेश जारी कर दिया है। बावजूद कुछ लोगों द्वारा चाइना डोर से पतंग बाजी की जा रही है। नायलॉन की डोर से होने सबसे अधिक घटनाएं हरिफाटक ब्रिज और घासमंडी जोरों ब्रिज पर अब तक सामने आये हैं। प्रतिबंध आदेश जारी होने के बाद पुलिस वहां बेचने वालों की तलाश में दुकानों पर सर्चिंग अभियान चला रही है। वहीं अलग पतंगबाजी की वजह से होने वाले हादसों को रोकने के लिए पुलिस ने ब्रिज के दोनों छोर पर तार के तार बांधना शुरू कर दिए हैं। मंगलवार को हरिफाटक ब्रिज पर वाली पुलिस ने



तार बांधने का काम पूरा किया। विदित हो कि पुलिस द्वारा दुकानों पर तलाशी अभियान भी चलाया जा रहा है। पुलिस अधीक्षक प्रदीप शर्मा ने चाइना डोर बेचने वाले और पतंग उड़ाने वालों के खिलाफ कार्रवाई कर जेल भेजने के आदेश भी जारी कर दिया है। पुलिस द्वारा आगामी दिनों में छतों पर पहुंचकर धरपकड़ अभियान भी शुरू किया जाएगा।

कलेक्टर सिंह ने की जनसुनवाई

उज्जैन। कलेक्टर रौशन कुमार सिंह द्वारा मंगलवार को प्रशासनिक संकुल भवन के सभाकक्ष में विभिन्न मामलों में जनसुनवाई की गई। इसके साथ ही पिछली जनसुनवाई में प्राप्त शिकायतों की भी समीक्षा की गई। बताया गया कि उज्जैन निवासी अजहर और खारोद खुर्द निवासी रेखा बाई के द्वारा विद्युत देयक से संबंधित शिकायत की गई थी। जिनका निराकरण विद्युत विभाग द्वारा कर दिया गया है। उक्त दोनों शिकायतकर्ता अपनी समस्या का समाधान होने पर संतुष्ट है। इसी प्रकार महिदपुर निवासी भूपेंद्र सिंह ने आवेदन दिया था कि ग्राम सिंहदेवला के शासकीय विद्यालय का भवन जीर्ण-शीर्ण होने से डिसमैल करने की अनुमति प्रदान की जाए। उक्त भवन को डिसमैल करने की अनुमति प्रदान कर दी गई है।

मंगलवार को आयोजित जनसुनवाई में उज्जैन निवासी भूरा राठौर ने आवेदन दिया कि वे एक दिव्यांग हेतु पिछले काफी समय से बेरोजगार है। उनके बाएं पैर में संक्रमण होने की वजह से उनका पैर खराब हो गया है। आर्थिक स्थिति कमजोर होने के कारण वे अपना उपचार करवा पाने में असमर्थ है। अतः उन्हें शासन की ओर से

आर्थिक सहायता उपलब्ध कराई जाए। कलेक्टर ने इस पर सामाजिक न्याय विभाग को नियमानुसार कार्रवाई करने के निर्देश दिए।

महिदपुर तहसील के ग्राम मकला निवासी कमल सिंह ने आवेदन दिया कि उनके स्वामित्व की कृषि भूमि पर एक व्यक्ति द्वारा बलपूर्वक कब्जा कर भूमि को राजस्व अभिलेख में अपना नाम घोषाघड़ी कर दर्ज करावा लिया है। इस पर तहसीलदार महिदपुर को दस्तावेजों की जांच कर आवश्यक कार्रवाई करने के निर्देश दिए गए। खारोद तहसील के ग्राम भीकमपुर निवासी विशाल सोलंकी ने आवेदन दिया कि उनके पास स्वयं का मकान नहीं है। जिस वजह से उन्हें और उनके परिवार को बहुत सी समस्याओं का सामना करना पड़ रहा है। अतः उन्हें आवस के लिए पंशायन की ओर से भूमि आवंटन का पट्टा दिलवाया जाए। इस पर एसडीएम खारोद को नियमानुसार कार्यवाही करने के निर्देश दिए। इसी प्रकार सीईओ जिला पंशायत श्रेयांस कुमर, अपर कलेक्टर शाशवत शर्मा, एडीएम अश्वेद सिंह गुर्जर ने विभिन्न मामलों में जनसुनवाई की।

महापौर ने किया वार्ड 45 में प्रचलित कार्यों का निरीक्षण

उज्जैन। वार्ड क्रमांक 45 अंतर्गत महापौर मद की राशि लगभग 01 करोड़ 60 लाख रूपए की लागत से उद्यानों के सौंदर्यकरण के साथ-साथ विभिन्न निर्माण कार्य किए जा रहे हैं। उक्त कार्यों का निरीक्षण मंगलवार को महापौर मुकेश टटवाल द्वारा अधिकारियों के साथ किया गया।

उल्लेखनीय है कि महापौर मद से नारायणपुरा, हाथीपुरा इत्यादि क्षेत्र में बेक लाइन गलियों में स्वच्छ संवर्धन अभियान अंतर्गत राशि 45 लाख रूपए की लागत से सौंदर्यकरण कार्य करवाया जा रहा है। जिसके अन्तर्गत रंगाई पुताई, सीसी रोड निर्माण, गलियों की मरम्मत, सुरक्षा की दृष्टि से गेट लगाने का कार्य किया जाकर आदर्श बेक लाइन गलियों के रूप में विकसित किया जा रहा है। इसी के साथ 40 लाख रूपए की लागत से



नारायणपुर क्षेत्र में सामुदायिक भवन निर्माण का कार्य शीघ्र प्रारंभ किया जाकर, 05 लाख रूपए की लागत से महिला स्नान गृह बनाया गया है। इसी प्रकार बागपुरा, संत नगर एवं विद्यानगर क्षेत्र में 70 लाख रूपए की लागत से उद्यानों का सौंदर्यकरण कार्य प्रस्तावित है। जिसमें विद्यानगर क्षेत्र में 45 लाख, संत नगर में 17 लाख रूपए एवं बागपुरा क्षेत्र में 08 लाख रूपए की लागत से उद्यानों में रखरखाव, मरम्मत कार्य, बच्चों के

खेलने के लिए खेल उपकरण, जिम उपकरण, पाथवे निर्माण, योग स्थान का कार्य करवाया जा रहा है। महापौर मुकेश टटवाल ने निरीक्षण के दौरान अधिकारियों को निर्देशित किया कि जितने भी काम वार्ड अंतर्गत किए जा रहे हैं। वह उच्च गुणवत्ता पूर्वक हो साथ ही जो समय सीमा निर्धारित की गई है। उसी समय अवधि में पूर्ण किया जाए। निरीक्षण के दौरान उद्यान विभाग के अधिकारी मनोज राजवानी, उपयंत्री सोन्या चतुर्वेदी उपस्थित रहे।

भौरासा से हिरासत में आया कार चोरी करने वाला बदमाश

उज्जैन। नानाखेड़ा थाना पुलिस ने बताया कि सितंबर 2024 को पंथपिपलाई से इंदौर के रहने वाले भारतसिंह चौहान की आटो कार चोरी हो गई थी। भारतसिंह ने शिकायत दर्ज कराते हुए बताया था कि वह उज्जैन से इंदौर जा रहे थे। पंथपिपलाई में एक दुकान पर रुके, उन्होंने कार से चाबी नहीं निकाली थी, वह कुछ मिनट में दुकान से वापस लौटे तो कार गायब थी, जिसमें मोबाइल भी रखा था। अज्ञात बदमाश के खिलाफ मामला दर्ज कर कार की तलाश शुरू की गई थी। सीसीटीवी कैमरों के फुटेज देखने पर पंथपिपलाई से कुछ किलोमीटर आगे कार लावाइस हालत में खड़ी बरामद हो गई थी, लेकिन उसमें रखा मोबाइल नहीं मिला था। बदमाश को तलाश में लगातार मोबाइल लोकेशन को ट्रेस किया जा रहा था, 15 माह बाद मोबाइल लोकेशन भौरासा जिला

देवास में होना सामने आई। जिसके आधार पर कार और उसमें रखा मोबाइल चोरी करने वाले देवराज सेंधब को हिरासत में लिया गया। जिससे उज्जैन लाकर पूछताछ कर मोबाइल बरामद किया, आरोपी ने बताया कि वह नशे की हालत में था,

उसे घर जाना था, जिसके चलते उसने कार में चाबी लगी देखी तो चोरी कर ली थी, लेकिन रास्ते में कार पंथर होने पर छोड़ कर भाग निकला था, मोबाइल साथ ले गया था। एसआई कलेश के अनुसार आरोपी को न्यायालय में पेश कर जेल भेजा गया है।

कंटेनर का ताला तोड़ चुराये 41 कार्टून

उज्जैन। गरोठ हाईवे पर ट्रक काटिंग की बड़ी वारदात हो गई। बदमाश मीशो कंपनी के 41 कार्टून चुराकर ले गए। पुलिस ने मामला दर्ज कर आंशक जताई है कि वारदात को कंजरा गिरोह ने अंजाम दिया है जिनका सुराग तलाशने के लिए हाईवे पर लगे कैमरे देखे जा रहे हैं। उत्तर प्रदेश के फरुखाबाद का रहने वाला उदय पिता मुखराम सिंह कंटेनर में मीशो कंपनी के पार्सल के साथ अन्य सामान लेकर दिल्ली से इंदौर की ओर आ रहा था। झारखंड थाना क्षेत्र के गरोठ हाईवे बमनाई खोरीया के मध्य रात 11.30 बजे के लगभग उसने अपना ट्रक रोका और समीप ढाबे पर खाना खाने चला गया। कुछ देर बाद वापस लौटा तो कंटेनर का ताला टूटा हुआ था। उसमें रखे मीशो कंपनी के 41 बॉक्स गायब थे। जिसमें लाखों का सामान रखा हुआ था। कंटेनर चालक उदय राज ने मामले की शिकायत झारखंड थाने पहुंचकर की। पुलिस ने अज्ञात बदमाशों के खिलाफ मामला दर्ज किया है।

पत्रकारवार्ता...

वृद्धाश्रम, नशा मुक्ति केंद्र का शुभारंभ भी होगा, महंत महावीर नाथ ने दी पत्रकारों को जानकारी

उज्जैन में 12 दिसंबर को हनुमान अष्टमी पर तिरुपति भगवान की प्रतिष्ठा, निःशुल्क विवाह

नवभारत न्यूज

उज्जैन। श्री रामनाथ जी सेवा समिति ट्रस्ट द्वारा 12 दिसंबर को हनुमान अष्टमी पर्व के अवसर पर भर्तृहरि गुफा के पीठाधीश्वर योगी पौर महंत रामनाथ महाराज के सानिध्य में शिप्रा तट स्थित रणजीत हनुमान मंदिर के सामने उज्जैन में भगवान श्री तिरुपति की प्राण-प्रतिष्ठा की जा रही है। इसी दिन निःशुल्क सामूहिक विवाह सम्मेलन होगा एवं सेवाल, वृद्धाश्रम के साथ ही नशा मुक्ति केंद्र का शुभारंभ भी किया जाएगा।

यह जानकारी महंत महावीर नाथ महाराज ने मंगलवार को आयोजित पत्रकारवार्ता में दी। महंत ने बताया कि भगवान श्री तिरुपति जी की आकर्षक प्रतिमा जयपुर

राजस्थान से बनकर आई है जिनकी प्रतिष्ठा की धार्मिक विधि आरंभ कर दी गई है। इसी स्थान पर श्री बृह्म महादेव जी की भी स्थापना की जा रही है। सामूहिक विवाह सम्मेलन में 15 जोड़ों का निःशुल्क विवाह करवाया जाएगा जिसमें उन्हें 56 प्रकार के बर्तन, जेवर, वस्त्र एवं अलमारी आदि अनेक प्रकार की सामग्रियां समिति द्वारा भेंट की जाएगी। आयोजन 12 तारीख की प्रातः 6 बजे से प्रारंभ होगा। विवाह संस्कार एवं प्राण-प्रतिष्ठा पं. श्रीराम शर्मा बड़वाई के द्वारा संपन्न कराया



जाएगा। कार्यक्रम में मप्र के मुख्यमंत्री डॉ. मोहन यादव, उत्तर प्रदेश के मुख्यमंत्री योगी आदित्यनाथ, राजस्थान के महंत बालकनाथ सहित उज्जैन शहर के सम्मस्त जनप्रतिनिधि, संत, महंत एवं

वरिष्ठ समाजजनों को अतिथि के रूप में आमंत्रित किया गया है। सेवाल, वृद्धाश्रम में वृद्धजनों को निःशुल्क

ठहरने, भोजन आदि की सुविधा प्रदान की जाएगी। आने वाले समय में यहां सेवा प्रकल्पों में और अधिक

विस्तार किया जाएगा। पत्रकारवार्ता में भाजपा नेता जगदीश अग्रवाल भी प्रमुख रूप से मौजूद रहे।

फूल बगल में सिंधिया राजवंश की वेशभूषा में विराजते वीर हनुमान

महाकाल वन कार्तिक चौक स्थित स्वयं-भू प्राचीन दक्षिण मुष्ठी श्री वीर हनुमान मंदिर पर 10 से 16 दिसंबर तक श्री वीर हनुमान अष्टमी महोत्सव का आयोजन किया जाएगा। मंदिर के मुख्य पुजारी पं. जस्रतू मुकुं महाराज, पुजारी नीलेश गुरु, पुजारी कृष्णा गुरु ने बताया कि 10 दिसंबर को शिखर ध्वज पूजन के साथ महोत्सव की शुरुआत होगी व पूजन-अर्चन के पश्चात प्रातः 11.30 बजे श्री वीर हनुमान भक्त मंडली की मंडली के द्वारा संगीतमय श्री अखंड रामायण जी के पाठ का शुभारंभ किया जाएगा। 11 दिसंबर को दोपहर 12.30 बजे रामायण जी के पाठ की पूर्णहृति व हवन किया जाएगा। 12 दिसंबर को मुख्य वीर हनुमान अष्टमी पर्व पर शाम 6 से रात 10 बजे तक दिव्य झांकी श्रृंगार दर्शन होगा। रात 8 बजे डोल-ढमाके के साथ महाआरती की जाएगी तथा भोग प्रसाद वितरित होगा। अष्टमी महोत्सव के दौरान भगवान श्री वीर हनुमान जी महाराज फूलों के बंगले में विराजित होकर सिंधिया राजवंश की मखमली जरी की वेशभूषा धारण कर भक्तों को दिव्य दर्शन देंगे। इस दौरान भक्तों को श्री रामायण जी की चोपाड़यों एवं हवन के साथ अभिर्मानित किए हुए सवा लाख सूत्र नैत्र निःशुल्क बांटे जाएंगे। अष्टमी महोत्सव के अंतर्गत 15 दिसंबर को प्रातः 11 बजे नारायण भोग होगा व 16 दिसंबर को श्री वीर हनुमान जनकल्याण सेवा संस्थान रजिस्टर्ड के द्वारा प्रसाद के साथ जरूररमदों को गर्म रस्त्रों का निःशुल्क वितरण किया जाएगा।